



**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta tat-18 ta' Gunju, 2008

Citazzjoni Numru. 483/2008

Bank of Valletta p.l.c. (C 2833)
vs
Kenneth u Sera mizzewgin Bartolo - I.D. numri 401282
(M) u 170781 (M)

II-Qorti,

Rat l-atti tar-rikors tas-socjeta' rikorrenti li permezz tieghu ssottomettiet:

1. Illi bit-termini u kundizzjonijiet imsemmija fil-kuntratt fl-atti tan-Nutar Dottor Fiona Armeni, datat fit-30 ta' Mejju 2003 (Dok. A), is-socjeta' attrici ikkoncediet facilitajiet bankarji lill-Kenneth u Sera mizzewgin Bartolo;
2. Illi s-socjeta' attrici tinsab kreditrici ta' Kenneth u Sera mizzewgin Bartolo fis-somma ta' mijha u disat elef, tlett mijha u hamsa u sittin Ewro u disgha u tletin centezmi (€109,365.39) ekwivalenti ghall-sitta u erbghin elf, disa'

mija u hamsin Liri Maltin u sitta u hamsin centezmu (Lm46,950.56) bilanc għad-debitu fil-"Loan Account" ta' Kenneth u Sera mizzewgin Bartolo mal-Bank of Valletta p.l.c. (Dok. "B1 sa B3") flimkien ma' l-imghax ulterjuri mill-5 t'April 2008 sad-data ta' l-effettiv pagament;

3. Illi sehhew wahda jew aktar mill-grajjet imsemmija fil-kuntratt fuq imsemmi (u hawn esebit bhala Dokument "A" partikolarment imma mhux esklussivamente, billi Kenneth u Sera mizzewgin Bartolo

(a) naqsu milli jhallsu il-pagamenti dovuti lis-socjeta' mittenti kif stipulat fl-imsemmi kuntratt, (b) kienu inadempjenti f'obbligi ohra minnhom assunti fl-istess kuntratt sopraindikat, u/jew, (c) hemm bidliet materjali fic-cirkostanzi ta' l-istess Kenneth u Sera mizzewgin Bartolo li jipperikolaw jew jaffettwaw hazin il-possibilita' tal-hlas lura ta' l-imsemmi debitu dovut lis-socjeta' attrici.

4. Illi l-attur nomine jaf bil-fatti fuq imsemmija personalment.

5. Illi l-konvenuti gew interpellati permezz ta' ittra ufficjali datata fis-16 ta' Frar 2007 li kopja tagħha qed tigi hawn esebita u mmarkata Dok "C", sabiex jithallas d-dejn fuq imsemmi, izda dawn baqghu inadampjenti u għal din ir-raguni kellha ssir din il-kawza.

Għaldaqstant, wara li jsiru d-dikjarazzjonijiet necessarji u li jingħataw il-provvedimenti opportuni, jghidu il-konvenuti ghaliex m'għandhiex din il-Qorti tilqa' it-talbiet tas-socjeta' attrici li qeda hawn titlob li din il-Qorti jogħgobha :

1. Tiddikjara u Tiddeciedi illi sehhew wahda jew aktar mill-grajjet imsemmija fil-kuntratt fuq imsemmi (u hawn esebit bhala Dokument "A") partikolarment imma mhux esklussivamente, billi Kenneth u Sera mizzewgin Bartolo
(a) naqsu milli jhallsu il-pagamenti dovuti lis-socjeta' mittenti kif stipulat fl-imsemmi kuntratt, (b) kienu inadempjenti f'obbligi ohra minnhom assunti fl-istess kuntratt sopraindikat, u/jew, (c) hemm bidliet materjali fic-cirkostanzi ta' l-istess Kenneth u Sera mizzewgin Bartolo li

Kopja Informali ta' Sentenza

jipperikolaw jew jaffettwaw hazin il-possibilita' tal-hlas lura ta' l-imsemmi debitu dovut lis-socjeta' attrici.

2. Tikkundanna lil Kenneth u Sera mizzewgin Bartolo jhallsu lis-socjeta' attrici s-somma ta' mijas u disat elef, tlett mijas u hamsa u sittin Ewro u disgha u tletin centezmu (€109,365.39) ekwivalenti ghall-sitta u erbgħin elf, disa' mijas u hamsin Liri Maltin u sitta u hamsin centezmu (Lm46,950.56) bilanc għad-debitu fil-"Loan Account" ta' Kenneth u Sera mizzewgin Bartolo mal-Bank of Valletta p.l.c. (Dok. "B1 sa B3") flimkien ma' l-imghax ulterjuri mill-5 t'April 2008 sad-data ta' l-effettiv pagament;

Bl-ispejjez komprizi dawk ta' l-ittra ufficjali datata fis-16 ta' Frar 2007 u tal-Mandat ta' Sekwestru kontra l-konvenuti li huma ngunti minn issa sabiex jidhru għas-subizzjoni.

Rat in-nota tal-intimati li permezz tagħha ammettew it-talbiet kif dedotta fir-rikors;

Billi mill-ammissjoni tal-intimati t-talbiet kif mitluba fir-rikors jirrizultaw pruvati;

Fuq ammissjoni tal-intimati tiddecidi billi tilqa' t-talbiet tas-socjeta' rikorrenti kif dedotti fir-rikors bl-imghax u bl-ispejjez kontra l-intimati.

< Sentenza Finali >

-----TMIEM-----